



भारतीय मजदूर संघ

BHARATIYA MAZDOOR SANGH

Dattopant Thengadi Bhawan, 27, Deendayal Upadhyay Marg, New Delhi-110002

Tel:- 011 23222654 Fax: 91-11-23212648

Website: www.bms.org.in E-mail : bmsdtb@gmail.com

दिनांक-31.10.2019

शोक संदेश

कॉमरेड गुरुदास दासगुप्ता प्रखर राजनेता, सांसद व जुझारू श्रमिक नेता रहे हैं। उनका जीवन सादगी भरा व मजदूरों को समर्पित रहा। वे देश के अन्दर संयुक्त श्रम-आन्दोलन के जबर्दस्त समर्थक थे।

8 नवम्बर 2011 को दिल्ली में संसद मार्ग पर मजदूरों के संयुक्त आन्दोलन में "भारत माता की जय" व "वन्दे मातरम्" का उद्घोष कॉमरेड गुरुदास दासगुप्ता द्वारा किये जाने पर मीडिया में एक चर्चा का विषय बना। इस दिन श्रम जगत में एक नये अध्याय का प्रारम्भ हुआ तथा यह इतिहास का हिस्सा बन गया।

15वीं लोकसभा में 2G स्पेक्ट्रम की संयुक्त संसदीय समिति (JPC) के चेयरमैन के नाते उन्होंने स्पष्ट किया कि इस पूरे घोटाले की जानकारी प्रधानमंत्री श्री मनमोहन सिंह को है। इस घटना से भी राजनीति में तूफान लाकर उन्होंने अपनी निष्पक्षता व निर्भिकता का परिचय दिया।

भारतीय मजदूर संघ के नेतृत्व के साथ उनका व्यक्तिगत निरन्तर सान्निध्य रहा है। उनके देहावसान से देश ने एक सच्चा राजनेता व मजदूरों ने एक जुझारू श्रमिक नेता खो दिया है परंतु उनका जाना मेरे लिये तो व्यक्तिगत क्षति है।


श्री गुरुदास दासगुप्ता के निधन पर शोकाकुल भारतीय मजदूर संघ परिवार उनको भावभीनी श्रद्धांजलि अर्पित करता है तथा उनके परिवार, मित्रों व शुभ चिन्तकों के प्रति गहरी संवेदना व्यक्त करता है। हम परमपिता परमात्मा से प्रार्थना करते हैं कि वो दिवंगत आत्मा को अपने चरणों में स्थान देकर सद्गति प्रदान करे तथा शोक संतप्त परिवार को इस वेदना को सहन करने की क्षमता प्रदान करे।

ॐ पूर्णमदः पूर्णमिदं पूर्णात्पूर्णमुदच्यते ।

पूर्णस्य पूर्णमादाय पूर्णमेवावशिष्यते ॥

ॐ शान्तिः शान्तिः शान्तिः ॥

श्रीमती अमरजीत कौर,
महामंत्री, एटक,
दीनदयाल उपाध्याय मार्ग,
नई दिल्ली।


(विरजेश उपाध्याय)
महामंत्री